

# वाद-विवाद (Debate)

समाचारपत्र की क्लिपिंग पढ़िए।

## सूर्य नमस्कार पर गरमाई राजनीति

पटना। दो करोड़ छात्रों द्वारा एक ही समय पर सूर्य नमस्कार का विश्व रिकार्ड बनने से पहले ही इस पर विवाद गहरा गया है।

सूर्य नमस्कार को लेकर भारत में यूँ तो बहुत पुराना प्रचलन है। लेकिन अब इसको लेकर भारत एक नया विश्व रिकार्ड बनाने में जुटा है। सोमवार को पूरे भारत में लगभग दो करोड़ छात्र एक साथ सूर्य नमस्कार कर विश्व रिकार्ड बनाएंगे। इसका आयोजन स्वामी विवेकानंद की 150वीं जयंती के मौके पर हो रहा है।

पटना में सामूहिक जागृति और युवा ऊर्जा को सकारात्मक दिशा देने के निमित्त इस आयोजन में 8 वीं से स्नातकोत्तर तक के विद्यार्थी भाग लेंगे। सूबे में सभी जिला मुख्यालयों पर इसका आयोजन किया जायेगा। जिसमें करीब 8 लाख छात्र-छात्राएं शामिल होंगी। राजधानी के मोड़नुल हक स्टेडियम में इस दौरान करीब 100 शिक्षण संस्थानों के 25 हजार बच्चे सामूहिक सूर्य नमस्कार में शामिल होंगे।

आयोजकों ने बताया कि शिकागो की धर्म संसद (1893) में भाग ले कर पूरी दुनिया को चमत्कृत और मुग्ध कर देने वाले विवेकानंद का युवाओं के लिए संदेश था-

उठो, जागो और लक्ष्य प्राप्त करने तक न रुको। तब जब कि आज भारत राजनीतिक-आर्थिक महाशक्ति बनने की ओर अग्रसर है, समय आ गया है कि वह पूरी दुनिया का आध्यात्मिक और स्व आलोकन में भी नेतृत्व करे।

सूर्य ऊर्जा का अक्षय स्रोत है। इस प्रवाहमान ऊर्जा के बिना जीव और कृषि जगत का विकास और संवर्धन असंभव है। हम सदियों से सूर्य पूजक इसीलिए रहे। सूर्य नमस्कार एक पूर्ण व्यायाम है जो मन व शरीर के संतुलित विकास की पूर्ण वैज्ञानिक प्रक्रिया है। इसका किसी

पंथ या सम्प्रदाय से कोई लेना-

देना नहीं है। सुबह 9 बजे से 11 बजे तक चलने वाले इस कार्यक्रम की तमाम तैयारियां पूरी करली गई हैं।

समिति के प्रांत सह संयोजक अजय यादव ने बताया कि राजधानी में इस आयोजन की सफलता के लिए करीब 500 कार्यकर्ता काम कर रहे हैं। दो दर्जन प्रशिक्षक इस दौरान मौजूद रहेंगे। सभी प्रतिभागियों को इसका प्रशिक्षण दिया जा चुका है। देर रात तक स्टेडियम में प्रतिभागियों को पंक्तिबद्ध करने के लिए रेखांकन का काम जारी था।

**निर्देश :**

क्या सूर्य नमस्कार जैसी प्राचीन भारतीय परंपरा को धर्म और राजनीति से जोड़ना उचित है ? क्या इसमें भाग लेने का निर्णय हमें छात्रों पर छोड़ देना चाहिए? क्या सूर्य नमस्कार जैसे पूर्ण व्यायाम का नियमित अभ्यास भारत के स्कूलों में होना चाहिए?

इस विषय पर अपने विचार पक्ष या विपक्ष में रखिए । वाक्य-संरचना में इन वाक्यों का प्रयोग करें -- मेरे विचार से , मेरे मत से , मेरा मानना है , मैं आपके विचार से सहमत /असहमत हूँ आदि ।

<b>Shabda/Arth - Advance Debate Surya Day 3</b>	
<b>shabda/word</b>	<b>artha/meaning</b>
विवाद	debate
सामूहिक जागृति	collective awareness
युवा उर्जा	youth energy
सकारात्मक	positive
स्नातकोत्तर	post graduate
जिला मुख्यालय	district headquarter
आयोजन	to organize
लक्ष्य	goal
अक्षय स्रोत	ever lasting source
पंथ/संप्रदाय	sect
कार्यक्रम	program
प्रतिभागियो	participants
पंक्तिबद्ध	in line
स्व आलोकन	introspection
प्रवाहमान	flowing
संवर्धन	increment
संतुलित	balanced
सह-संयोजक	co-organizer
प्रशिक्षक	instrutor
रेखांकन	draw line